



C/2025/1789

18.3.2025

L-informazzjoni li ġejja qed tingieb għall-attenzjoni ta' Al-Azaim Media Foundation, grupp kopert mill-miżuri restrittivi stabbiliti fid-Deċiżjoni tal-Kunsill (PESK) 2016/1693, kif emendata bid-Deċiżjoni tal-Kunsill (PESK) 2025/514, u r-Regolament tal-Kunsill (UE) 2016/1686, kif implimentat bir-Regolament ta' Implimentazzjoni tal-Kunsill (UE) 2025/515 dwar miżuri restrittivi kontra ISIL (Da'esh) u Al-Qaida u persuni fiżiċi u ġuridiċi, entitajiet jew korpi assoċjati magħhom

(C/2025/1789)

L-informazzjoni li ġejja qed tingieb għall-attenzjoni ta' Al-Azaim Media Foundation, elenkata fl-Anness tad-Deċiżjoni tal-Kunsill (PESK) 2016/1693 ⁽¹⁾, kif emendata bid-Deċiżjoni tal-Kunsill (PESK) 2025/514 ⁽²⁾, u fl-Anness I tar-Regolament tal-Kunsill (UE) 2016/1686 ⁽³⁾, kif implimentat bir-Regolament ta' Implimentazzjoni tal-Kunsill (UE) 2025/515 ⁽⁴⁾ dwar miżuri restrittivi diretti kontra ISIL (Da'esh) u Al-Qaida u persuni fiżiċi u ġuridiċi, entitajiet jew korpi assoċjati magħhom.

Il-Kunsill tal-Unjoni Ewropea ddeċieda li jinkludi lill-grupp msemmi hawn fuq fil-lista ta' persuni, gruppi, impriżi u entitajiet koperti mill-miżuri restrittivi previsti fid-Deċiżjoni (PESK) 2016/1693 u fir-Regolament (UE) 2016/1686.

Qed tingiebed l-attenzjoni tal-grupp ikkonċernat għall-possibbiltà li ssir applikazzjoni quddiem l-awtoritajiet kompetenti tal-Istat(i) Membru/i rilevanti kif elenkati fl-Anness II tar-Regolament (UE) 2016/1686 sabiex tinkiseb awtorizzazzjoni biex il-fondi ffrizati jintużaw għal htigijiet essenzjali jew hlasijiet speċifiċi skont l-Artikolu 5 ta' dak ir-Regolament.

Il-grupp ikkonċernat jista' jressaq talba biex jikseb id-dikjarazzjoni tar-raġunijiet għall-inkluzjoni tiegħu fil-lista msemmija hawn fuq. Din it-talba għandha tintbagħat fl-indirizz li ġej:

Kunsill tal-Unjoni Ewropea (Attn: deżinjazzjonijiet tal-COMET)

Rue de la Loi/Wetstraat 175

1048 Bruxelles/Brussel

BELGIQUE/BELGIË

Email: sanctions@consilium.europa.eu

Il-grupp ikkonċernat jista' fi kwalunkwe hin iressaq talba lill-Kunsill, flimkien ma' kwalunkwe dokumentazzjoni ta' appoġġ, biex id-deċiżjoni li jiġi inkluz fil-lista tiġi kkunsidrata mill-ġdid, fl-indirizz ipprovdut hawn fuq. F'dan ir-rigward, qed tingiebed l-attenzjoni tal-grupp ikkonċernat għar-rieżami regolari tal-lista mill-Kunsill skont l-Artikolu 6(2) tad-Deċiżjoni (PESK) 2016/1693 u l-Artikolu 4(4) tar-Regolament (UE) 2016/1686. Sabiex it-talbiet jiġu kkunsidrati fir-rieżami li jmiss, dawn għandhom jitressqu **sal-15 ta' Lulju 2025**.

Qed tingiebed ukoll l-attenzjoni tal-grupp ikkonċernat għall-possibbiltà li jikkontesta d-deċiżjoni tal-Kunsill quddiem il-Qorti Ġenerali tal-Unjoni Ewropea, f'konformità mal-kundizzjonijiet stabbiliti fl-Artikolu 275, it-tieni paragrafu, u l-Artikolu 263, ir-raba' u s-sitt paragrafi, tat-Trattat dwar il-Funzjonament tal-Unjoni Ewropea.

⁽¹⁾ ĠU L 255, 21.9.2016, p. 25.

⁽²⁾ ĠU L, 2025/514, 17.3.2025, ELI: <http://data.europa.eu/eli/dec/2025/514/oj>.

⁽³⁾ ĠU L 255, 21.9.2016, p. 1.

⁽⁴⁾ ĠU L, 2025/515, 17.3.2025, ELI: http://data.europa.eu/eli/reg_impl/2025/515/oj.